
Relations brahmavaivartapurANa

—
ಜಾತಿಸಂಬಂಧಂ ಬ್ರಹ್ಮವೈವರ್ತಪುರಾಣಾಂತರ್ಗತಂ
—

Document Information



Text title : jAtisambandha brahmavaivartapurANe

File name : jAtisambandhaBVP.itx

Category : purana

Location : doc_z_misc_general

Transliterated by : pranav.tendulkar at gmail dotcom

Proofread by : vrushaliagarkar at gmail dotcom

Description-comments : brahmakhaNDe adhyAya 10

Latest update : January 28, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಜಾತಿಸಂಬಂಧಂ ಬ್ರಹ್ಮವೈವರ್ತಪುರಾಣಾಂತರ್ಗತಂ




ಪಿತಾ ತಾತಸ್ತು ಜನಕೋ ಜನ್ಮದಾತಾ ಪ್ರಕೀರ್ತಿತಃ .
ಅಂಬಾ ಮಾತಾ ಚ ಜನನೀ ಜನಯಿತ್ರೀ ಪ್ರಸೂರಪಿ .. 139..
ಪಿತಾಮಹಃ ಪಿತೃಪಿತಾ ತತ್ಪಿತಾ ಪ್ರಪಿತಾಮಹಃ .
ಅತ ಉರ್ಧ್ವ ಜ್ಞಾತಯಶ್ಚ ಸಗೋತ್ರಾಃ ಪರಿಕೀರ್ತಿತಾಃ .. 140 ..
ಮಾತಾಮಹಃ ಪಿತಾ ಮಾತುಃ ಪ್ರಮಾತಾಮಹ್ ಏವ ಚ .
ಮಾತಾಮಹಸ್ಯ ಜನಕಸ್ತತ್ಪಿತಾ ವೃದ್ಧಪೂರ್ವಕಃ .. 141 ..
ಪಿತಾಮಹೀ ಪಿತುರ್ಮಾತಾ ತಚ್ಚ ಶ್ರುಃ ಪ್ರಪಿತಾಮಹೀ .
ತಚ್ಚ ಶ್ರುಶ್ಚ ಪರಿಜ್ಞೇಯಾ ಸಾ ವೃದ್ಧಪ್ರಪಿತಾಮಹೀ .. 142 ..
ಮಾತಾಮಹೀ ಮಾತೃಮಾತಾ ಮಾತೃತುಲ್ಯಾ ಚ ಪೂಜಿತಾ .
ಪ್ರಮಾತಾಮಹೀತಿ ಜ್ಞೇಯಾ ಪ್ರಮಾತಾಮಹಕಾಮಿನೀ.. 143 ..
ವೃದ್ಧಮಾತಾಮಹೀ ಜ್ಞೇಯಾ ತತ್ಪಿತುಃ ಕಾಮಿನಿ ತಥಾ .
ಪಿತೃಭ್ರಾತಾ ಪಿತೃವೃಶ್ಚ ಮಾತೃಭ್ರಾತಾ ಚ ಮಾತುಲಃ .. 144 ..
ಪಿತೃಷ್ವಸಾ ಪಿತುರ್ಮಾತೃಷ್ವಸಾ ಮಾತುಃ ಸ್ವಸಾ ಸ್ಮೃತಾ .
ಸೂನುಶ್ಚ ತನಯಃ ಪುತ್ರೋ ದಾಯಾದಶ್ಚಾಽತ್ಮಜಸ್ತಥಾ.. 145 ..
ಧನಭಾಗ್ನೀರ್ಯಜಶ್ಚೈವ ಪುಂಸಿ ಜನ್ಯೇ ಚ ವರ್ತತೇ .
ಜನ್ಯಾಯಾಂ ದುಹಿತಾ ಕನ್ಯಾ ಚಾಽಽತ್ಮಜಾ ಪರಿಕೀರ್ತಿತಾ .. 146 ..
ಪುತ್ರಪತ್ನೀ ವಧೂರ್ಜ್ಞೇಯಾ ಜಾಮಾತಾ ದುಹಿತುಃ ಪತಿಃ .
ಪತಿಃ ಪ್ರಿಯಶ್ಚ ಭರ್ತಾ ಚ ಸ್ವಾಮೀ ಕಾಂತೇ ಚ ವರ್ತತೇ .. 147 ..
ದೇವರಃ ಸ್ವಾಮಿನೋ ಭ್ರಾತಾ ನನಾಂದಾ ಸ್ವಾಮಿನಃ ಸ್ವಸಾ .
ಶ್ವಶುರಃ ಸ್ವಾಮಿನಸ್ತಾತಃ ಶ್ವಶ್ರುಶ್ಚ ಸ್ವಾಮಿನಃ ಪ್ರಸೂಃ .. 148 ..
ಭಾರ್ಯಾ ಜಾಯಾ ಪ್ರಿಯಾ ಕಾಂತಾ ಸ್ತ್ರೀ ಚ ಪತ್ನೀ ಪ್ರಕೀರ್ತಿತಾ .
ಪತ್ನಿಭ್ರಾತಾ ಶ್ಯಾಲಕಶ್ಚ ಸ್ವಸಾ ಪತ್ನ್ಯಾಶ್ಚ ಶ್ಯಾಲಿಕಾ .. 149 ..
ಪತ್ನೀಮಾತಾ ತಥಾ ಶ್ವಶ್ರುಸ್ತತ್ಪಿತಾ ಶ್ವಶುರಃ ಸ್ಮೃತಃ .
ಸಗರ್ಭಃ ಸೋದರೋ ಭ್ರಾತಾ ಸಗರ್ಭಾ ಭಗಿನೀ ಸ್ಮೃತಾ .. 150 ..
ಭಗಿನೀಜೋ ಭಾಗಿನೇಯೋ ಭ್ರಾತೃಜೋ ಭ್ರಾತೃಪುತ್ರಕಃ .
ಆವುತ್ರೋ ಭಗಿನೀಕಾಂತೋ ಭಗಿನೀಪತಿರೇವ ಚ .. 151 ..


ಶ್ಯಾಲೀಪತಿನ್ನು ಭ್ರಾತಾ ಚ ಶ್ವಶುರೈಕತ್ವಹೇತುನಾ .
 ಶ್ವಶುರನ್ನು ಪಿತಾ ಜ್ಞೇಯೋ ಜನ್ಮದಾತುಃ ಸಮೋ ಮುನೇ .. 152 ..
 ಅನ್ನದಾತಾ ಭಯತ್ರಾತಾ ಪತ್ನೀತಾತಸ್ತಥೈವ ಚ .
 ವಿದ್ಯಾದಾತಾ ಜನ್ಮದಾತಾ ಪಂಚೈತೇ ಪಿತರೋ ನೃಣಾಂ .. 153 ..
 ಅನ್ನದಾತುಶ್ಚ ಯಾ ಪತ್ನೀ ಭಗಿನೀ ಗುರುಕಾಮಿನೀ .
 ಮಾತಾ ಚ ತತ್ಸಪತ್ನೀ ಚ ಕನ್ಯಾ ಪುತ್ರಪ್ರಿಯಾ ತಥಾ .. 154 ..
 ಮಾತುರ್ಮಾತಾ ಪಿತುರ್ಮಾತಾ ಶ್ವಶೂಃಪಿತೋಃ ಸ್ವಸಾ ತಥಾ .
 ಪಿತೃವ್ಯಸ್ತ್ರೀ ಮಾತುಲಾನೀ ಮಾತರಶ್ಚ ಚತುರ್ದಶ .. 155 ..
 ಪೌತ್ರನ್ನು ಪುತ್ರಪುತ್ರೇ ಚ ಪ್ರಪೌತ್ರಸ್ತತ್ಸತೇಽಪಿ ಚ .
 ತತ್ಪುತ್ರಾದ್ಯಾಶ್ಚ ಯೇ ವಂಶ್ಯಾಃ ಕುಲಜಾಶ್ಚ ಪ್ರಕೀರ್ತಿತಾಃ .. 156 ..
 ಕನ್ಯಾಪುತ್ರಶ್ಚ ದೌಹಿತಸ್ತತ್ಪುತ್ರಾದ್ಯಾಶ್ಚ ಬಾಂಧವಾಃ .
 ಭಾಗಿನೇಯಸುತಾದ್ಯಾಶ್ಚ ಪುರುಷಾ ಬಾಂಧವಾಃ ಸ್ಮೃತಾಃ .. 157 ..
 ಭ್ರಾತೃಪುತ್ರಸ್ಯ ಪುತ್ರಾದ್ಯಾಸ್ತೇ ಪುನರ್ಜ್ಞಾತಯಃ ಸ್ಮೃತಾಃ .
 ಗುರುಪುತ್ರಸ್ತಥಾ ಭ್ರಾತಾ ಪೋಷ್ಯಃ ಪರಮಬಾಂಧವಃ .. 158 ..
 ಗುರುಕನ್ಯಾ ಚ ಭಗಿನೀ ಪೋಷ್ಯಾ ಮಾತೃಸಮಾ ಮುನೇ .
 ಪುತ್ರಸ್ಯ ಚ ಗುರುಭ್ರಾತಾ ಪೋಷ್ಯಃ ಸುಸ್ನಿಗ್ಧಬಾಂಧವಃ .. 159 ..
 ಪುತ್ರಸ್ಯ ಶ್ವಶುರೋ ಭ್ರಾತಾ ಬಂಧುವೈವಾಹಿಕಃ ಸ್ಮೃತಃ .
 ಕನ್ಯಾಯಾಃ ಶ್ವಶುರೇ ಚೈವ ತತ್ಸಂಬಂಧಃ ಪ್ರಕೀರ್ತಿತಃ .. 160 ..
 ಗುರುಶ್ಚ ಕನ್ಯಕಾಯಾಶ್ಚ ಭ್ರಾತಾ ಸುಸ್ನಿಗ್ಧಬಾಂಧವಾಃ .
 ಗುರುಶ್ವಶುರಭ್ರಾತೃಣಾಂ ಗುರುತುಲ್ಯಃ ಪ್ರಕೀರ್ತಿತಃ .. 161 ..
 ಬಂಧುತಾ ಯೇನ ಸಾರ್ಧಂ ಚ ತನ್ನಿತ್ರಂ ಪರಿಕೀರ್ತಿತಂ .
 ಮಿತ್ರಂ ಸುಖಪ್ರದಂ ಜ್ಞೇಯಂ ದುಃಖದೋ ರಿಪುರುಚ್ಯತೇ .. 162 ..
 ಬಾಂಧವೋ ದುಃಖದೋ ದೈವಾನ್ನೀಸಂಬಂಧೋಽಸುಖಪ್ರದಃ .
 ಸಂಬಂಧಾಸ್ತಿವಿಧಾಃ ಪುಂಸಾಂ ವಿಪ್ರೇಂದ್ರ ಜಗತೀತಲೇ .. 163 ..
 ವಿದ್ಯಾಜೋ ಯೋನಿಜಶ್ಚೈವ ಪ್ರೀತಿಜಶ್ಚ ಪ್ರಕೀರ್ತಿತಃ .
 ಮಿತ್ರಂ ತು ಪ್ರೀತಿಜಂ ಜ್ಞೇಯಂ ಸ ಸಂಬಂಧಃ ಸುದುರ್ಲಭಃ .. 164 ..
 ಮಿತ್ರಮಾತಾ ಮಿತ್ರಭಾರ್ಯಾ ಮಾತೃತುಲ್ಯಾ ನ ಸಂಶಯಃ .
 ಮಿತ್ರಭ್ರಾತಾ ಮಿತ್ರಪಿತಾ ಭ್ರಾತೃತಾತಸಮೌ ನೃಣಾಂ .. 165 ..
 ಚತುರ್ಥಂ ನಾಮಸಂಬಂಧಮಿತ್ಯಾಹ ಕಮಲೋದ್ಭವಃ .
 ಜಾರಶ್ಚೋಪಪತಿರ್ಬಂಧುರ್ದುಷ್ಟಸಂಭೋಗಕರ್ತರಿ .. 166 ..
 ಉಪಪತ್ನ್ಯಾಂ ನವಜ್ಞಾ ಚ ಪ್ರೇಯಸಿ ಚಿತ್ತಹಾರಿಣೇ .

ಸ್ವಾಮಿತುಲ್ಯಶ್ಚ ಜಾರಶ್ಚ ನವಜ್ಞಾ ಗೃಹಿಣೀಸಮಾ .. 167 ..
ಸಂಬಂಧೋ ದೇಶಭೇದೇ ಚ ಸರ್ವದೇಶೇ ವಿಗರ್ಹಿತಃ .
ಅವೈದಿಕೋ ನಂದತಸ್ತು ವಿಶ್ವಮಿತ್ರೇಣ ನಿರ್ಮಿತಃ .. 168 ..
ದುಸ್ವಪ್ನಶ್ಚ ಮಹದ್ಭಿಷ್ಟು ದೇಶಭೇದೇ ವಿಧೀಯತೇ .
ಅಕೀರ್ತಿಜನಕಃ ಪುಂಸಾಂ ಯೋಷಿತಾಂ ಚ ವಿಶೇಷತಃ .. 169 ..
ತೇಜೀಯಸಾಂ ನ ದೋಷಾಯ ವಿದ್ಯಮಾನೇ ಯುಗೇ ಯುಗೇ .. 170 ..
ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ಸೌತಿಶೌನಕಸಂವಾದೇ ಬ್ರಹ್ಮಖಂಡೇ
ಜಾತಿಸಂಬಂಧನಿರ್ಣಯೋ ನಾಂ ದಶಮೋಽಧ್ಯಾಯಃ .. 10..

Encoded and proofread by

Pranav and Vrushali Tendulkar pranav.tendulkar at gmail.com

——
Relations brahmavaivartapurANa
pdf was typeset on September 16, 2023

——
Please send corrections to sanskrit@cheerful.com

